

हरिभूमि महेन्द्रगढ़-नारनौल भूमि

रोहतक, शनिवार, 3 मई 2025

12 कल 8 केंद्रों पर 3392 परीक्षार्थी देंगे परीक्षा सुबह 11 से डेढ़ बजे तक होगी एंट्री



12 जल संकट रोकने में सहयोग करें उपभोक्ता एक भी नल न छोड़ें खुला



कम्यूनिटी सेंटर के दिन फिरेंगे..., पार्षद के प्रस्ताव पर प्रशासन की पहल

◆ **नगर पार्षद कपिल यादव ने डीएमसी डा. आनंद शर्मा को दिया था प्रस्ताव, प्रस्ताव पर पार्षद को डीएमसी की भी मिली सहमति**

हरिभूमि न्यूज़ ►► नारनौल

हरियाणा शहरी प्राधिकरण (एचएसवीपी) के तहत हुड़ा सेक्टर था। एचएसवीपी की सभी सुविधाएं, जैसे सड़क, स्ट्रीट लाइट, ग्रीन एरिया पहले ही नगर परिषद को सौंप दिए गए थे। केवल कम्यूनिटी सेंटर (महावीर पुलिस चौकी के पास) ही हैंडओवर होने से बचा था। इन दिनों कम्यूनिटी सेंटर की हालत खराब है। किसी भी तरह से यह हुड़ा सेक्टर या शहर के लोगों के काम नहीं आ रहा। इसी मुद्दे पर पार्षद कपिल यादव ने एक प्रस्ताव तैयार कर डीएमसी डा. आनंद शर्मा को सौंपा है। बताया जा रहा है कि डीएमसी को भी यह प्रस्ताव अच्छा लगा। इसी विषय में एचएसवीपी के अधिकारियों से बातचीत की और इस कम्यूनिटी सेंटर को भी नगर परिषद के अधीन करने का आग्रह किया है। यह प्रस्ताव एचएसवीपी मान लेता है तो नप इसकी तस्वीर बदलने का काम करेगी।

पार्षद कपिल यादव ने हरिभूमि से बातचीत में बताया कि

डीएमसी डा. आनंद शर्मा में शहरों के लिए बहुत कुछ करने की ललक दिखाई दे रही है। इसका नजारा जिला के लोग आए दिन देख भी रहे हैं। शहर में जो कार्य रूके हुए थे, उन्हें शुरू करवाने और नए प्रोजेक्ट पर काम होता भी दिखाई दे रहा है। इसी मंशा से हुड़ा सेक्टर में बने बहवाल कम्यूनिटी सेंटर को नया रूप देने का प्रस्ताव डीएमसी के समक्ष रखा है। जिसमें लिखा है कि एचएसवीपी का सामुदायिक केंद्र उन स्थानों में से एक है जो विभाग द्वारा सेक्टर की योजना बनाए जाने के समय से ही विकसित नहीं हुआ है। एचएसवीपी की सभी सुविधाएं जैसे सड़कें, स्ट्रीट लाइट, ग्रीन एरिया पहले ही एमसी नारनौल को सौंप दिए गए थे। केवल सामुदायिक केंद्र ही हैंडओवर होने से बचा था। इसलिए सामुदायिक केंद्र का प्रभार अपने अधीन लेकर हम इस स्थान के पुनर्विकास की योजना बना सकते हैं। कम्यूनिटी सेंटर नारनौल के पॉश इलाकों में से एक है। इस जगह का पुनर्विकास करके हम सौंदर्यीकरण के साथ साथ लोगों के जीवन स्तर को भी सकते हैं।

कम्यूनिटी सेंटर में यह हो सकते हैं बदलाव इंडोर खेल ग्राउंड की मिल सकती है सुविधा

पार्षद ने प्रस्ताव में लिखा है कि कम्यूनिटी सेंटर के पुनर्विकास के लिए यह विचार किया जा सकता है। मौजूदा भवन की मरम्मत और रखरखाव हो सकती है। यहां खेल क्षेत्र जैसे इंडोर बैडमिंटन कोर्ट या कोई अन्य इंडोर खेल ग्राउंड स्थापित किए जा सकते हैं। रिविमिंग पूल भी विकल्प है। मैरिज गार्डन का रूप भी दिया जा सकता है। जिमखाना क्लब भी स्थापित किया जा सकता है। इससे नप के आय में भी बढ़ोतरी होगी। पार्षद

कपिल यादव का मानना है कि वर्तमान परिदृश्य में बहुत कम जगह बची है, जहां हमारी नई पीढ़ी को खेलने के लिए जगह मिलती है। खेल सुविधाएं विकसित करके हम न केवल युवाओं को खेलने के लिए जगह देते हैं बल्कि हम उन्हें पढ़ाई के तनाव को कम करने में भी मदद करते हैं और उन्हें अच्छे स्वास्थ्य के लिए प्रेरित भी करते हैं। मैरिज गार्डन विकसित करके हम हुड़ा सेक्टर वासियों को एक बजटीय स्थान प्रदान कर सकते हैं। जहां वे पारिवारिक समारोहों के लिए स्थान बुक कर सकते हैं। इस प्रस्ताव पर हमें आपकी ओर से शीघ्र एवं सकारात्मक प्रतिक्रिया मिलेगी।

कपिल यादव का मानना है कि वर्तमान परिदृश्य में बहुत कम जगह बची है, जहां हमारी नई पीढ़ी को खेलने के लिए जगह मिलती है। खेल सुविधाएं विकसित करके हम न केवल युवाओं को खेलने के लिए जगह देते हैं बल्कि हम उन्हें पढ़ाई के तनाव को कम करने में भी मदद करते हैं और उन्हें अच्छे स्वास्थ्य के लिए प्रेरित भी करते हैं। मैरिज गार्डन विकसित करके हम हुड़ा सेक्टर वासियों को एक बजटीय स्थान प्रदान कर सकते हैं। जहां वे पारिवारिक समारोहों के लिए स्थान बुक कर सकते हैं। इस प्रस्ताव पर हमें आपकी ओर से शीघ्र एवं सकारात्मक प्रतिक्रिया मिलेगी।

खबर संक्षेप

ब्राह्मण सभा के भवन का भूमि पूजन आज

नारनौल। श्री गोड़ ब्राह्मण सभा की ओर से भगवान परशुराम जन्मोत्सव पर आयोजित कार्यक्रम को श्रृंखला में तीन मई को परशुराम भवन का भूमि पूजन किया जाएगा। सभा के प्रधान राकेश मेहता अधिवक्ता ने बताया कि सभा भगवान परशुराम जन्मोत्सव पर त्रिदिवसीय कार्यक्रम आयोजित कर रही है। इसी कड़ी में तीन मई शनिवार को श्री गोड़ ब्राह्मण सभा के नए भवन के लिए परशुराम भवन का भूमि पूजन प्रातः 10 बजे किया जाएगा। मेहता ने बताया कि भूमि पूजन में पूर्व मंत्री प्रो. रामबिलास शर्मा, मंत्री डा. अरविन्द शर्मा, सांसद धर्मवीर सिंह व विधायक ओमप्रकाश यादव शामिल होंगे। पूर्व मंत्री हरियाणा सरकार कैलाश चन्द शर्मा, पूर्व विधायक नारनौल राधेश्याम शर्मा, गोड़ ब्राह्मण सभा के पूर्व प्रधान एवं पूर्व चेयरमैन हरियाणा एग्री गोविन्द भारद्वाज व सूरार फेड़ के पूर्व चेयरमैन अजय शर्मा की गरिमामयी उपस्थिति रहेगी।

गुरु गोरखनाथ की मूर्ति की स्थापना आज

मंडी अटेली। गांव गुरुरवास में तीन मई को जोतराम धाम में गुरु गोरखनाथ, मां काली, मां शंभाली, हनुमान जी और बाबा चेतन नाथ की मूर्तियों की स्थापना की जाएगी। इस मौके पर भंडारे और जागरण का भी आयोजन किया जाएगा। बिल्लू भगत ने बताया कि गुजरवास स्थित श्री जोतराम धाम में तीन मई को मूर्तियों की स्थापना से पहले सुबह गांव में कलश यात्रा निकाली जाएगी और बाबा का भंडारा आयोजित कर प्रसाद वितरण किया जाएगा। रात्रि के समय बाबा के आदेश तक जागरण का आयोजन किया जाएगा, जिसमें श्यामकला से राजेंद्र सिंह, संजू सोनी, पटौदी से टीना और धीरूगुजरवासिया मौजूद रहे।



समाधान शिविरों को लेकर डीसी ने की समीक्षा बैठक



नारनौल। डीसी डा. विवेक भारती ने लघु सचिवालय में सोमवार व वीरवार को उप मंडल स्तर पर लगाए जा रहे समाधान शिविरों में आमजन की ओर से रखी गई शिकायतों की समीक्षा बैठक की। इसके अलावा उन्होंने सोशल मीडिया ट्रेंडर तथा सीएम विंडो के संबंध में भी अधिकारियों को आवश्यक दिशा निर्देश दिए। डीसी

ने कहा कि मुख्यमंत्री खुद इन समाधान शिविरों की समय समय पर समीक्षा कर रहे हैं। अधिकारी पूरी गंभीरता के साथ नागरिकों की समस्याओं का त्वरित समाधान करें। उन्होंने अधिकारियों को निर्देश दिए कि तीन दिन के अंदर अंदर एटीआर दाखिल करें। अधिकारियों अपने विभाग से संबंधित सभी शिकायतों की पूरी जानकारी होनी चाहिए।

सुन्दरह में बाग के सरप्लस फलों की खुली बोली सात को

कनीना। एकीकृत बागवानी विकास केन्द्र सुन्दरह में वर्ष 2025-26 के लिए बाग के सरप्लस फलों की खुली बोली सात मई को दोपहर 12 बजे केन्द्र में होगी। केंद्र उपनिदेशक नेहा ने बताया कि से नीलामी में भाग लेने वाले सभी बोलीदाताओं को 10 हजार रुपये धरोहर राशि जमा करवानी होगी। सभी बोलीदाताओं को अपना आधार कार्ड लाना अनिवार्य है। प्रथम सफल बोलीदाता की धरोहर राशि कुल बोली छुटने की प्रथम किस्त की राशि में समायोजित कर दी जाएगी व बाकी को बोली समाप्त होने के बाद वापस कर दी जाएगी। उन्होंने बताया कि अन्य नियम व शर्तें बोलीदाताओं को मौके पर ही बता दी जाएगी।

योजना

किसानों के लिए द्यूबवेल के अनाधिकृत लोड को वैध करवाने का मौका लोड को वैध करवाने को 31 जुलाई से पहले करें स्वेच्छिक घोषणा

हरिभूमि न्यूज़ ►► नारनौल

यदि किसी किसान ने अपने द्यूबवेल का बिजली कनेक्शन कम वॉट का लिया हुआ है और वर्तमान में उसका लोड बढ़ गया है तो ऐसे किसान अपने द्यूबवेल के लोड को स्वेच्छिक घोषणा करके बढ़वा सकते हैं। राज्य सरकार ने बिजली निगम के जरिए ऐसे किसानों को एक मई से 31 जुलाई 2025 तक का मौका प्रदान है। उल्लेखनीय है कि प्रदेश सरकार ने किसानों को अपने द्यूबवेलों का अनाधिकृत लोड स्वेच्छे से बढ़वाने का अवसर प्रदान किया है। इसके तहत सरकार ने बिजली निगम के जरिए वॉलंटरी



डिस्कलोजर स्क्रीम-2025 शुरू की है। इस योजना के तहत उपभोक्ता बिना किसी जुर्माने के अपने द्यूबवेल का लोड बढ़वा सकते हैं। उन्हें प्रति किलोवाट 100 रुपये जमा कराने होंगे और 1500 रुपये प्रति वीएचपी की सामान्य सेवा कनेक्शन फीस माफ कर दी जाएगी। इसके लिए उपभोक्ता को बीएचबीवीएन पोर्टल पर ऑनलाइन आवेदन

करना होगा। लोड बढ़ाने के लिए एक स्व-घोषणा पत्र देना होगा। किसान को मोटर की स्टार रेटिंग और दक्षता जैसा विवरण वैकल्पिक देने होंगे। यह योजना एक मई से शुरू कर दी गई है तथा किसान इस योजना का लाभ 31 जुलाई तक उठा सकते हैं। अन्यथा जिन किसानों का द्यूबवेल का लोड बढ़ा हुआ मिलेगा तो बिजली निगम के

यह बोले अधिकारी

नारनौल सर्किल के एसई जोगेंद्र सिंह हुड्डा ने बताया कि सरकार ने किसानों के द्यूबवेल का अनाधिकृत लोड बढ़ाने का रोखड़ा से मौका प्रदान किया है। किसान रोखड़ा से 31 जुलाई तक लोड बढ़ाकर योजना का लाभ उठा सकते हैं।

पिछले साल भी दिया था मौका

यहां काबिले गौर है कि राज्य सरकार ने इसी योजना के तहत किसानों को पिछले साल भी लोड बढ़ाने का मौका प्रदान किया था। मंत यह योजना एक जुलाई 2024 से 15 जुलाई 2024 तक महज 15 दिन ही प्रभावी थी। जबकि अबकी बार एक मई से 31 जुलाई यानि पूरे तीन मास का समय दिया गया है। इस योजना की एक खास बात और है कि यदि किसी किसान के नाम से द्यूबवेल कनेक्शन है और उसकी मौत हो चुकी है तो भी जो व्यक्ति उस कनेक्शन को इस्तेमाल कर रहा है, वह निगम को ए डे ए शपथ पत्र देकर लोड बढ़वा सकता है। ऐसे मामलों में केवल लोड बढ़वाने का मौका दिया गया है, न कि कनेक्शन में नाम बदला जा सकेगा।

अधिकारी व कर्मचारी वहां पर छापा मार कार्रवाई करेंगे और किसान पर अनाधिकृत लोड मिलने पर जुर्माना लगा देंगे। ऐसे में इस योजना से

किसान अपने द्यूबवेल का अनाधिकृत लोड अधिकृत करवाकर बेहतर बिजली आपूर्ति प्राप्त कर सकते हैं।

बारिश एवं आंधी ने समूचे इलाके में तबाही मचाई, तापमान गिरा, गमी से राहत

जिले में 2 पाँवर हाउस, 56 फीडर टप 56 पोल, दर्जनों पेड़ टूटे, मार्ग रहे बंद

रात को आंधी व तूफान से बाधित हुई बिजली शुक्रवार शाम तक हुई बहाल, पेड़ व पोल टूटने से लाखों के नुकसान की संभावना

हरिभूमि न्यूज़ ►► नारनौल

बीती रात को आई आंधी ने इलाके में भारी तबाही मचाई है। इससे रात्रि को ही करीब साढ़े चार बजे बिजली गुल हो गई तथा अनेक जगहों पर दोपहर तक भी बहाल नहीं हो सकी। अनेक पेड़ टूटकर गिर गए। इस आंधी में बिजली निगम के दो बड़े पाँवर हाउस टप हो गए, वहीं 11 केवी के 56 फीडर बंद हो गए। इस आंधी में 56 बिजली के पोल भी टूट गए, जिन्हें बहाल करने में निगम कर्मियों को दिन-रात पसीना बहाना पड़ा।

मध्य को ही तेज हवाएं चलने लगी थी, तेज हवाएं बाद में हलकी बरसात में तब्दील हो गई तथा गर्मी का मौसम सुहाने मौसम में बदल गया। इससे जहां गर्मी से राहत मिली, वहीं सवरे करीब साढ़े चार बजे बिजली की चमक, बादलों की तेज गड़गड़ाहट के बीच बरसात में कुछ तेजी आई, लेकिन यह कुछ देर उपरांत ही मंद हो गई। अंधेरे का समय होने के कारण इस आंधी में अनेक जगहों पर पेड़ गिर गए तथा बिजली के पोल टूट गए। इतना ही नहीं, सड़कों पर पेड़ गिरने से वाहन चालकों को परेशानी हुई। आंधी में पक्षी काल कलवित हो गए। बिजली गुल होने से गुम अंधेरा छाया रहा। आंधी से



नारनौल। बिजली लाइनों की मरम्मत करते निगम कर्मी और महेन्द्रगढ़ में बिजली गिरने से क्षतिग्रस्त हुआ मकान।

कहीं रात तो कहीं दोपहर तक आ पाई बिजली

आंधी में पेड़ एवं पोल गिरने से धनुंदा में बना 400 केवी पाँवर हाउस तथा महेन्द्रगढ़ के पाली में बना 132 केवी पाँवर हाउस टप हो गए। दोनों के टप होने से आसपास के इलाके की बिजली गुल रही। धनुंदा पाँवर हाउस में गुजरत से बिजली आती है तथा यहां से गुरुग्राम जैसे शहरों को बिजली जाती है। ऐसे में गुरुग्राम व अन्य क्षेत्रों में भी आधी बिजली पर आफत बनकर टूटी। इन दो पाँवर हाउसों के अलावा नारनौल सर्कल यानि जिला महेन्द्रगढ़ स्थापित 11 केवी के 56 फीडर भी बंद रहे। इससे शहरी ही नहीं, ग्रामीण क्षेत्र में भी बिजली आपूर्ति टप रही। रात 33 केवी फीडरों धनुंदा, नांगल सिरोही, खेड़ी एवं मालड़ा फीडरों की बिजली ब्रेक डाउन रही। बिजली रात्रि करीब चार बजे से प्रातः 10 बजे तक लगभग छह घंटे तक बंद रही। इस प्रकार धौलेड़ा व नांगल सिरोही फीडरों की बिजली दोपहर तक भी बहाल नहीं हो पाई।

मौसम: एक सप्ताह तक भीषण गर्मी से मिलेगी राहत, छाये रहेंगे बादल

नारनौल। हरियाणा एनसीआर दिल्ली में पश्चिमी मौसम प्रणाली का असर साफ तौर पर देखने को मिला। जिसकी वजह से सम्पूर्ण इलाके में मौसम में बदलाव व तेज गति से हवाएं चलने, अंधड़ व गर्ज चमक के साथ हल्की से मध्यम बारिश हुई। जिससे आमजन को झुलझाने वाली गर्मी व हॉट वेव से राहत मिली। वर्तमान में एक सशक्त पश्चिमी विक्षोभ उत्तरी पर्वतीय क्षेत्रों पर सक्रिय होने से एक चक्रवातीय सर्कुलेशन दक्षिणी पंजाब व उत्तरी राजस्थान पर बनने से सम्पूर्ण मैदानी राज्यों में विशेषकर हरियाणा एनसीआर दिल्ली में मौसम में बड़े पैमाने पर बदलाव देखने को मिला।

पश्चिमी हवाओं और पूर्वी हवाओं के शक्तिशाली मिलन से सम्पूर्ण इलाके में 30-40 किलोमीटर प्रति घंटे की

मच्छर एकाएक गायब हो गए। अंधेरे के समय बिजली गुल हो गई, तब लोग नींद में उंग रहे थे, लेकिन मच्छरों ने उनका सोना हराम कर दिया।

कहां कितनी बारिश: नारनौल 3.0 एमएम, महेन्द्रगढ़ 5.0 एमएम, कनौना 2.0 एमएम, अटेली 2.5 एमएम, नांगल चौधरी 3.0 एमएम, सतनाली 7.0 एमएम

यह बोले अधिकारी: एसई जोगेंद्र सिंह हुड्डा ने बताया कि आंधी दो बड़े पाँवर हाउस बंद रहे, 11 केवी के 56 फीडर प्रभावित रहे। सर्वे में फिलहाल 56 पोल टूट हुए मिले हैं। इससे निगम लाखों का नुकसान हुआ है। जहां बिजली आपूर्ति टप हुई, वहां सप्लाई बहाल कर दी अब भी मरम्मत कार्य चला हुआ है।

मौसम पूर्वानुमान

मौसम विशेषज्ञ डा. चंद्र मोहन ने बताया कि तीन मई को पूरे क्षेत्र में तेज गति से दक्षिणी पूर्वी ठंडी हवाएं चलने की संभावना है, बीच बीच में आंशिक बादलवाही भी देखने को मिलेगी। छिटपुट बूंदबांदी की संभावना है, लेकिन तीन मई रात को एक नया पश्चिमी विक्षोभ उत्तरी पर्वतीय क्षेत्रों पर सक्रिय होने से तीन से छह मई को एक बार फिर से मौसम बदलेगा व तेज हवाएं चलने, अंधड़ व हल्की से मध्यम बारिश की संभावना बन रही है। इस मौसम प्रणाली को अरब सागर से प्रचुर मात्रा में नमी मिलने की संभावना है।

19 कर्मी साहबों व नेताओं के घरों पर, शहर रामभरोसे

हरिभूमि न्यूज़ ►► महेंद्रगढ़

प्रधानमंत्री नरेंद्र मोदी की ओर से स्वच्छ भारत अभियान को शुरू हुए 11 वर्ष बीत चुके हैं, लेकिन अभी तक शहर की सफाई व्यवस्था में कोई सुधार नहीं है। नपा में प्रधानमंत्री के सपने का साकार करने के लिए पर्याप्त सफाई कर्मचारी ही नहीं हैं। नपा के 76 सफाई कर्मचारियों में से 19 कर्मी साहब व नेताओं की कोठियों पर कार्य कर रहे हैं। ऐसे में आखिरकार शहर सफाई कैसे होगा।

प्रधानमंत्री नरेंद्र मोदी ने दो अक्टूबर 2014 को स्वच्छ भारत अभियान को शुरूआत की थी। नपा में करीब 17 वर्ष पहले कच्चे सफाई कर्मी भर्ती हुए थे। अभी 49 कच्चे तथा 15 पक्के सफाई कर्मचारी हैं। जिनमें से तीन कर्मचारियों को दरोगा बनाया हुआ है। प्रतिदिन करीब 10 कर्मचारी अवकाश पर रहते हैं। करीब 19 कर्मी को नेताओं व अधिकारियों के आवास पर लगे हैं

15 साल से मर्ती नहीं

शहर की आबादी बढ़ती जा रही है, लेकिन आबादी के हिसाब से सफाई कर्मचारियों की भरती नहीं हो रही है। महेंद्रगढ़ में 21033 वोटर हैं व आबादी 50 से अधिक पहुंच चुकी है। निक्मानुसार 400 की आबादी पर एक सफाई कर्मचारी होना चाहिए। शहर के करीब 125 सफाई कर्मचारियों की आवश्यकता है। सरकारी कार्यालय व अवकाश पर रहने वाले कर्मचारी को छोड़ दे तो करीब 57 कर्मियों पर पूरे शहर की सफाई का जिम्मा होता है।

पुलिस ने चला काटे 200 वाहनों के चालान

नारनौल। पुलिस ने जिले में विशेष वाहन चैकिंग अभियान चलाया। इस दौरान सभी थाना प्रबंधकों व उनकी टीम ने अपने अपने क्षेत्र में विशेष बाइक चैकिंग अभियान चलाया। अभियान के दौरान गहनता से बाइकों के कागजात चेक किए गए। यह अभियान देर शाम करीब चार घंटे जिले के विभिन्न स्थानों व मार्ग पर चलाया। इस दौरान पुलिस ने 400 से अधिक वाहनों की जांच की व 200 वाहनों के चालान किए गए। जिनमें 129 बाइक चालकों को चालान किए गए।

श्रमिकों ने प्रदर्शन कर सौंपा मांगों का ज्ञापन



सहित वक्ताओं ने कहा कि मिट्टी फोड़ने वाले या खेतों में हल चलाने

वाले, हाड़ तोड़ मेहनत करने वाले व्यक्ति को ही मजदूर समझा जाता है, जबकि बात ऐसी नहीं है। पहलगानवा हमले की निंदा करते हुए आंतकियों को फांसी देने व पीड़ितों को मुआवजा देने का डीसी को राष्ट्रपति के नाम ज्ञापन सौंपा।

खबर संक्षेप

आमा दीदी की श्रद्धांजलि समा नौ को होगी

भिवानी। सादगी, करुणा और सम्पन्न की मूरत एवं राजयोगिनी ब्रह्माकुमारी आमा दीदी का बीते 28 अप्रैल को हो गया था। उनके निधन पर श्रद्धांजलि देने के लिए रोजाना विभिन्न संगठनों के लोग पहुंच रहे हैं। इसी कड़ी में शुक्रवार को भी राजयोगिनी ब्रह्माकुमारी आमा के निधन पर अनेक लोगों ने श्रद्धांजलि दी तथा उनकी शिक्षाएं और सेवा भाव आध्यात्मिक जगत में प्रेरणा का स्रोत बताया।

समाधान शिविर में लंबित शिकायतों की समीक्षा की

भिवानी। विकास एवं पंचायत एवं भाषा सूचना जनसंपर्क विभाग के आयुक्त अमित अग्रवाल ने वीसी के माध्यम से प्रदेश के सभी जिला अधिकारियों के साथ समाधान शिविर में लंबित शिकायतों की समीक्षा। उन्होंने समीक्षा बैठक की मॉनिटरिंग करते हुए कहा कि अधिकारी एटीआर को अपडेट करते वक्त कोर्ट में चल रहे मामले व डिमांड से संबंधित समस्या को स्पष्ट लिखें ताकि सही लंबित शिकायतों को त्वरीत निपटया जा सके।

फसल अवशेष जलाने को लेकर धारा 163 लागू

भिवानी। जिलाधीश महावीर कौशिक ने जिले में गेहूं की कटाई के बाद खेतों में फसल अवशेष (फाने) जलाने की घटनाओं को रोकने के लिए भारतीय नागरिक सुरक्षा संहिता की धारा 163 लागू की है। जिलाधीश ने अपने आदेशों में कहा है कि गेहूं के फसल अवशेष जलाने पर प्रतिबंध के लिए जिला प्रशासन पूरी तरह से सजग और सतर्क है। जिले में फसल अवशेषों को आग लगाना भारतीय नागरिक सुरक्षा संहिता की धारा 163 के तहत प्रतिबंधित है और ऐसे मामलों में सूचना मिलते ही जिला प्रशासन द्वारा तुरंत कार्रवाई करते हुए कानूनी कार्यवाही अमल में लाई जाएगी।

बीएसएनल ब्रॉडबैंड की सेवा ने तोड़ा दम

बवानीखेड़ा। बवानी खेड़ा में बीएसएनल ब्रॉडबैंड फाइबर की सेवा ने दम तोड़ा हुआ है जिसको लेकर उपभोक्ता का भी पेशाना दिखाई दे रहे हैं। वही इसको लेकर विभाग के अधिकारियों से बात करने पर वह बताते हैं कि आपको अपने ब्रॉडबैंड के वेंडर से संपर्क करना चाहिए वही वेंडर का कहना है कि नेशनल हाईवे कार्य चलने के चलते वहां पर तारे टूटी हुई हैं लेकिन उपभोक्ताओं की समस्या कोई समाधान नहीं हो रहा है जिसके चलते इसके संबंधित सभी कार्य अटकें हुए हैं।

डाक विभाग ने शुरू की ज्ञान पोस्ट सेवा

भिवानी। भारत संचार मंत्रालय (डाक विभाग) ने आज से ही एक नई डाक सेवा ज्ञान पोस्ट का शुभारंभ किया है। यह सेवा छात्रों शिक्षण संस्थाओं व प्रतियोगी प्रीक्षाओं की तैयारी कर रहे युवाओं और सामाजिक सांस्कृतिक संस्थाओं के लिए अत्यंत उपयोगी सिद्ध होगी, ये बात मुख्य डाकघर अधीक्षक संजय कुमार ने कही। उन्होंने बताया कि इस सेवा के अंतर्गत पुस्तकों एवं शिक्षण सामग्री कम दरों पर भेजी जा सकेगी।

आरक्षण में बढ़ोतरी से सामाजिक न्याय को मजबूत करेगा : मामनचंद

हरिभूमि न्यूज़ ►► भिवानी

असमानता तब भी बनी हुई है, जब पिछड़ा वर्ग की जनसंख्या राज्य में 40 प्रतिशत से अधिक है तथा नीति पिछड़ा वर्ग के योग्य उम्मीदवारों को उच्च पदों पर अवसरों से वंचित करती है। उन्होंने कहा कि हरियाणा की आरक्षण नीति अन्य राज्यों की तुलना में पिछड़ी हुई है। गुजरात व उत्तर प्रदेश में सभी सरकारी सेवाओं में पिछड़ा वर्ग को 27 प्रतिशत आरक्षण प्राप्त है।



मंत्री रणबीर गंगवा को ज्ञापन सौंपते प्रजापति हिरोज आर्गेनाइजेशन के पदाधिकारी।

ऐसे में हरियाणा में मात्र गुप-ए और बी पदों पर आरक्षण कम होना अन्यायपूर्ण है, जो पिछड़े वर्गों के लिए समान अवसरों को बाधित

ओवरब्रिज निर्माण कार्य में ढीली कार्यप्रणाली को लेकर जताया विरोध

18 माह में पूरा होना था काम, 50 माह बीतने पर भी अधूरा: गोठवाल



भिवानी। अधूरा पड़ा ओवरब्रीज का कार्य। व ओवरब्रीज के अधूरे पड़े निर्माण को लेकर नारेबाजी करते हुए।

कांटेक्ट पुनिया कंस्ट्रक्शन कंपनी हिसार को अलाट किया गया हुआ है। कंपनी द्वारा 13 अप्रैल 2021 की सांसद चौ. धर्मवीर सिंह से हाथों से नारियल फोड़कर शुभारंभ करवाया गया था। निर्माण 18 महीने में पूरा किया जाना था, मगर 50 महीने होने पर भी पुल निर्माण पूरा नहीं हुआ है। जिसके चलते क्षेत्रवासियों में रोष है तथा उन्होंने आज प्रदर्शन किया है। उन्होंने कहा कि पीडब्ल्यूडी विभाग के अधिकारियों की मिलीभगत से काम दिन-ब-दिन लटकाया जा रहा है और लोगों को 4 साल से भारी कठिनाइयों का सामना करना पड़ रहा।



फोटो : हरिभूमि

पाषंद शिवकुमार गोठवाल व पाषंद प्रतिनिधि अनिल कुमार ने कहा कि पुल निर्माण कार्य कि सभी अड़चनें दूर हो जाने पर भी निर्माण एजेंसी ने काम रोका हुआ है। निर्माण कार्य दोनों तरफ कृष्णा कालोनी साइट व जीतू वाला साइट सीवरेज लाइन व पानी की सभी लाइन शिफ्ट हुए 2 महीने हो गए, मगर काम नहीं किया जा रहा। उन्होंने निर्माण एजेंसी पुनिया कंस्ट्रक्शन कंपनी को चेतावनी देते हुए कहा कि यदि शीघ्र शुरू नहीं किया और समय सीमा में काम पूरा नहीं किया गया तो लोग

लक्ष्य बनाकर मेहनत करें

हरिभूमि न्यूज़ ►► भिवानी

की शपथ दिलाई। यात्रा का ग्रामीणों ने जोरदार स्वागत किया, ये यात्रा पांच मई को भिवानी पहुंचीगी। विद्यार्थियों को नशे के दुष्प्रभाव बताते हुए बालयोगी महंत चरणदास महाराज ने कहा कि नशा एक सामाजिक बुराई है।

विशिष्ट अतिथि खंड शिक्षा अधिकारी विजय प्रभा ने कहा कि विद्यार्थियों को नशे के दुष्प्रभावों की जानकारी देना न केवल उनके जीवन की रक्षा करता है, बल्कि एक स्वस्थ, सशक्त और जागरूक समाज की नींव रखता है।

राज्यसभा सांसद किरण चौधरी ने पालेराम चैरिटेबल ट्रस्ट को किया सम्मानित

भिवानी। टीबी मुक्त भारत अभियान के अंतर्गत उल्लेखनीय योगदान देने वाले सामाजिक संगठन पालेराम चैरिटेबल ट्रस्ट के संस्थापक सुरेंद्र संखवाल को राज्यसभा सांसद किरण चौधरी ने सम्मानित कर उनका उत्साहवर्धन किया। संखवाल ने राज्यसभा सांसद किरण चौधरी, उपायुक्त महाबीर कौशिक, सीएमओ डॉ. रघुबीर शांडिल्य, क्षय रोग विभाग इंजीनर डॉ. सुमन विश्वकर्मा का आभार जताया। सांसद किरण चौधरी ने कहा कि भारत को टीबी मुक्त बनाना केवल सरकार की जिम्मेदारी नहीं, बल्कि हम सभी नागरिकों की साझा जिम्मेदारी है, जो इस अभियान में निस्वार्थ सेवा भाव से जुड़े हैं, वे वास्तव में समाज के सच्चे नायक हैं। उन्होंने पालेराम चैरिटेबल ट्रस्ट के संस्थापक सुरेंद्र संखवाल की सराहना की। संखवाल ने कहा कि टीबी मुक्त भारत का सपना, सहयोग और समर्पण के साथ अवश्य साकार होगा।

पहलगाम के शहीदों को श्रद्धांजलि दी

हरिभूमि न्यूज़ ►► चरखी दादरी



पेंशन बहाली संघर्ष समिति जिला चरखी दादरी के बैनर तले जिला प्रधान ताराचंद छिल्लर की अगुवाई में रोज गार्डन से लाला लाजपत राय चौक तक कैडल मार्च निकालकर पहलगाम के शहीदों को श्रद्धांजलि दी और उनकी आत्मा की शांति के लिए प्रार्थना की। प्रेस सचिव कपिल रावलधी ने बताया कि मजदूर दिवस पर पेंशन बहाली की मांग को लेकर

पिछड़े वर्गों को बराबरी का अधिकार देने के लिए 27 प्रतिशत आरक्षण जरूरी: टांक

हरियाणा में बीसीए और बीसीबी के पदों में 27 प्रतिशत आरक्षण की मांग, मंत्री को सौंपा ज्ञापन

ऑल इंडिया कुम्हार प्रजापति पॉलीटिकल फेडरेशन के संस्थापक रमेश टांक व नगर परिषद के पूर्व चेयरमैन मामनचंद प्रजापति ने कहा कि वर्तमान आरक्षण व्यवस्था सामाजिक न्याय के उद्देश्य को पूरा करने में असफल रही है। केंद्र सरकार द्वारा लागू किए 27 प्रतिशत ओबीसी आरक्षण मॉडल को हरियाणा में भी अपनाया जाना चाहिए, ताकि पिछड़े वर्गों को बराबरी का अधिकार मिल सके। उन्होंने वर्तमान में हरियाणा सरकार द्वारा गुप-सी और गुप-डी पदों में पिछड़ा वर्ग को 27 प्रतिशत आरक्षण दिया जाता है, जबकि गुप-बी में ये मात्र 15 प्रतिशत है।

बोपीएचओ सहसंस्थापक व फेडरेशन के संस्थापक रमेश टांक व नप के पूर्व चेयरमैन मामनचंद प्रजापति ने कहा कि वर्तमान आरक्षण व्यवस्था सामाजिक न्याय के उद्देश्य को पूरा करने में असफल रही है।



भिवानी। रक्तदान करने के बाद रक्तदाता। फोटो : हरिभूमि

दस युवाओं ने तीन मरीजों के लिए किया रक्तदान

हरिभूमि न्यूज़ ►► भिवानी

भिवानी के तीन निजी अस्पतालों में दाखिल मरीजों के लिए अलग-अलग ब्लड ग्रुप की जरूरत पड़ने पर दस रक्तदाता आगे आये और उन्होंने रक्तदान किया। इस अवसर पर शतकवीर रक्तदाता राजेश डुडेजा ने बताया कि रक्त एक मात्र ऐसा जीवनदायिनी पदार्थ है, जिसका किसी फैक्ट्री में निर्माण नहीं हो सकता। रक्त की कमी को स्वेच्छिक रक्तदाताओं द्वारा बढ़ चढ़कर रक्तदान करने से ही पूरा किया जा

सेमिनार में सभी प्रतिभागियों को प्रमाण पत्र दिए

भिवानी। केसीएम आर्मी कॉलेज ऑफ एजुकेशन और गिरधारीलाल वासीराम शोधपीठ के संयुक्त तत्वावधान में आयोजित एक दिवसीय अंतरराष्ट्रीय सेमिनार वर्तमान दौर के विमर्श का सफल आयोजन कॉलेज समागार संयोजन हुआ। सेमिनार में देश-विदेश के प्रख्यात विद्वानों, शोधकर्ताओं, प्राध्यापकों एवं छात्रों ने भाग लिया। सेमिनार का उद्घाटन कुश्यांतिथि पवन तंवर ने किया, जिन्होंने विविध विमर्शों जैसे दलित विमर्श, स्त्री विमर्श, आदिवासी विमर्श, विकलांग विमर्श, पर्यावरणीय विमर्श आदि की समकालीन साहित्य और समाज में भूमिका पर प्रकाश डाला।

छवि को बेस्ट स्टूडेंट ऑफ द ईयर अवार्ड से किया सम्मानित



मेधावी विद्यार्थी को पुरस्कृत करते कैबिनेट मंत्री विपुल गोयल व अन्य।

गोयल ने कही। उन्होंने संस्थान की उन्नति का साधुवाद देते हुए महाविद्यालय में स्कूल सेंट्र की स्थापना के लिए अपने निजी कोष से 11 लाख रुपये देने की घोषणा की। वार्षिक पारितोषिक वितरण

जीवन में लक्ष्य बनाकर आगे बढ़ना जरूरी: जेडब्ल्यूओ दीपक

चरखी दादरी। खंड बाटड़ा के गांधा स्थित आदर्श वमा विद्यालय में एनसीसी कैडेट्स के लिए विद्यार्थियों ने एयर विंग में वयन के लिए आयोजित प्रतियोगिता में हिस्सा लिया। इस अवसर पर एयर सवकारडन एनसीसी हिसार के जेडब्ल्यूओ दीपक बिष्ट, सार्जेंट सुनील शर्मा, सार्जेंट सुनील यादव व राजबीर ने विद्यार्थियों की वयन प्रतियोगिता में 55 विद्यार्थियों ने भाग लिया, जिसमें से 23 विद्यार्थियों का चयन किया। इस अवसर पर कमांडिंग ऑफिसर गुप कैप्टन जेडब्ल्यूओ दीपक बिष्ट ने स्कूल के अध्यापक व विद्यार्थियों को संबोधित किया। उन्होंने बताया कि जीवन में लक्ष्य बनाकर आगे बढ़ना बहुत जरूरी है। उन्होंने बताया कि अध्यापकों के मार्गदर्शन में विद्यार्थियों को कड़ी मेहनत करके अपने निर्धारित लक्ष्य को प्राप्त करना चाहिए।

न्यूज डायरी

कार्यकर्ताओं ने मनाया मनीषा सांगवान का जन्मदिन



चरखी दादरी। कांग्रेस नेत्री डॉ. मनीषा सांगवान का जन्मदिन धूमधाम से मनाया। कार्यकर्ताओं ने मिठाई बाँटकर उनकी स्वस्थ एवं लंबी उम्र की प्रार्थना की। इस अवसर पर कार्यकर्ताओं ने कहा कि डॉ. मनीषा सांगवान निरंतर जरूरतमंद परिवारों के हितों के लिए काम कर रही हैं। उन्होंने कहा कि सामाजिक कार्यों और जरूरतमंद परिवारों तक सहायता मुहैया करवाने के उद्देश्य से ही मनीषा सांगवान फाउंडेशन का गठन किया है। उन्होंने कहा कि डॉ. मनीषा का राजनीति से हटकर सामाजिक क्षेत्र में भी अहम योगदान है। उन्होंने जनसेवा का लक्ष्य लेकर राजनीति को चुना है।

विकास में पंचायत सदस्यों की अहम भूमिका : शर्मा

बवानीखेड़ा। ग्राम विकास व तेजी से सही कार्यों को करवाने में पंचायत सदस्यों की अहम भूमिका होती है। अधिकारियों के मार्गदर्शन में प्रशिक्षण प्राप्त कर सभी सदस्यण सरकारी कार्यों व योजनाओं के बारे जानकारी लोगों को दे सकते हैं। यह बात बीडीपीओ भजनलाल शर्मा ने दो दिवसीय पंचायती राज संस्थानों के निर्वाचित प्रतिनिधियों की रिफ्रेशर ट्रेनिंग प्रोग्राम में पंचायत प्रतिभागियों को संबोधित करते हुए कहे। इन स्वास्थ अभियानत्रिकी विभाग के बीआरसी सुरेश कुमार ने कहा की सिंगल विलेज स्कीम को कामयाब बनाने के लिए ग्राम जल एवं सीवरेज समिति का मजबूत होना आवश्यक है उन्होंने कहा कि गांव में जो ग्राम जल एवं सीवरेज समिति बनाई गई है उसे अच्छी तरह से प्रशिक्षण लेना चाहिए ताकि इनके सदस्यों में अधिक से अधिक अपने अधिकार और कर्तव्य के बारे में जागरूकता आ सके।

सार्वजनिक सुचना

मै बीरबल पुत्र सोहन वासी गांव गांवकी जाट तहसील नांगल चौधरी जिला महेंद्रगढ़ हरियाणा बखान करता हूं कि मेरा लडका सुरेंद्र कुमार व उसकी पत्नी निशा मेरे कहने सुनने से बाहर है वही अपनी गमगानी करते हैं। इरावति मै उन्को अपनी चत-अचल संपत्ति से बेदखल करता हूं। मतिथ मै इनसे तेनदेन करने वाला स्वयं जिम्मेदार होगा। मेरी व मेरे बाकि परिवार की कोई जिम्मेदारी नहीं होगी।

खबर संक्षेप



नारनौल। श्रमिकों को प्रसाद वितरित करते हुए। फोटो:हरिभूमि

सामाजिक सरोकारों के प्रबल पैरोकार थे स्व. कांतिलाल नारनौल। भारत विकास परिषद शाखा नारनौल के संस्थापक स्वर्गीय कांतिलाल सैनी की पुण्यतिथि पर आनंद रसोई के अंतर्गत परशुराम चौक पर लगभग 350 श्रमिकों के लिए भोजन की व्यवस्था की गई। संयोजक डॉ संजय शर्मा एवम शाखा सचिव मुकेश जैन ने बताया कि स्व. कांतिलाल सैनी की धर्मपत्नी शारदा देवी, पुत्र विशाल सैनी और विवेक सैनी ने आज लेकर चौक पर उपस्थित लोगों के लिए भोजन व्यवस्था की। परिजनों ने अपने हाथों से श्रमिक भाई बहनों को भोजन करवाया।कांतिलाल सैनी सामाजिक सरोकारों के प्रबल पैरोकार थे। उन्होंने कहा कि स्व. कांतिलाल सैनी का जीवन मानव सेवा और समाज सेवा को समर्पित रहा था। उनकी पुण्य तिथि पर आनंद रसोई जैसे आयोजन ही उन्हें सच्ची श्रद्धांजलि है।



सत्संग व बौद्धिक कार्यक्रम आयोजित
नारनौल। मातृशक्ति हरियाणा सेवा प्रमुख डा. कृष्णा आर्या की देखरेख में सेक्टर में चल रहे बाल संस्कार केंद्र में साप्ताहिक सत्संग व बौद्धिक कार्यक्रम का आयोजन किया गया। जिसमें महिलाएं, बच्चों व बुजुर्गों ने भाग लिया। कार्यक्रम का प्रारम्भ विश्व हिंदू परिषद की आचार पद्धति अनुसार दीप प्रज्ज्वल मन्त्र, ओंकार मन्त्र, विजय महामंत्र, एकात्मकता मन्त्र से किया गया। वहीं बौद्धिक सत्र में डा. कृष्णा आर्या व प्रो. परमानन्द दीवान ने वीर प्रसूता सीता माता के जीवन चरित्र से जुड़े विविध विषयों पर विस्तार से प्रकाश डाला। कृष्णा आर्या ने सीता के जीवन को पंच तत्वों से जोड़ते हुए कुटुंब प्रबंधन, सामाजिक समरसता, पर्यावरण संरक्षण, स्वामिभान, स्वावलम्बन, महिला शिक्षा व उत्थान से सम्बंधित प्रसंगों की सुन्दर व्याख्यान दिया।

मकान के ताले तोड़कर बुजुर्ग की नकदी चोरी

कुंड। मायन गांव में चोर एक बंद मकान के ताले तोड़कर बुजुर्ग की नकदी चोरी कर ले गए। थाना खोल पुलिस ने मौका मुआयना करने के बाद चोरी का केस दर्ज कर लिया। पुलिस शिकायत में 95 वर्षीय ओमप्रकाश ने बताया कि वह 14 अप्रैल को अपने दिल्ली मकान में गया था। जब वह दिल्ली से वापस गांव आया तो उसके मकान के कमरों के ताले टूटे हुए थे।

स्लम एरिया टैलेंट टीम ने रखें पानी के सकोरे

नारनौल। स्लम एरिया टैलेंट टीम ने पछियों के लिए अपरिवर्णित लक्ष्य 500 पानी के सकोरे रखे अजुसार नेताजी सुभाष चंद्र बोस स्टेडियम में शुक्रवार को जूझी के बच्चों के साथ मिलकर पानी के सकोरे लगाए व बच्चों ने मिलकर इन सकोरे को रोजाना पानी से भरने का वादा किया। कोच विवेक ने बताया कि बच्चें नियरवर सुभाष स्टेडियम में तैयारी करते है। स्लम एरिया टैलेंट टीम ने जब बताया कि यहां पानी के सकोरे लगाने है, तो बच्चों ने उनके इस लक्ष्य में साथ देने का विश्वास दिलाया। कोच विवेक ने बताया कि स्लम एरिया टैलेंट की टीम पछियों के लिए पानी के सकोरे रखकर पुण्य का कार्य कर रही है। स्लम एरिया टैलेंट से अतर सिंह ने बताया कि अभी तक 100 पानी के सकोरे लगा चुके है और हर दिन आलग जगह पानी के सकोरे रखकर निधारित लक्ष्य को पूरा करेंगे।

गर्मी में प्रदेश में नहरी पानी की कमी होने से सक्रिय हुआ जनस्वास्थ्य विभाग

जल संकट रोकने में सहयोग करें उपभोक्ता, एक भी नल न छोड़ें खुला

हरिभूमि न्यूज ►► नारनौल

बढ़ती गर्मी और बढ़ती पेयजल की मांग को ध्यान में रखते हुए जन स्वास्थ्य अभियांत्रिकी विभाग के वास्सी के जिला सलाहकार मंगतुराम सरसवा ने उपभोक्ताओं से आह्वान किया है कि वे पेयजल की बर्बादी को रोकने में अपने अपने घरों से शुरूआत करें। उन्होंने जानकारी देते हुए कहा कि जिस तरीके से पानी को लेकर पिछले कुछ दिनों से पंजाब व हरियाणा का विवाद चल रहा है। प्रदेश में नहर कम पानी सप्लाई होने पर मांग के अनुसार

प्रशासन ने नीट को सुचारु और निष्पक्ष करवाने के लिए पुख्ता प्रबंध कल 8 केंद्रों पर 3392 परीक्षार्थी देंगे परीक्षा सुबह 11 से दोपहर डेढ़ बजे तक होगी एंट्री

- नीट परीक्षा के लिए डीसी ने ली अधिकारियों की बैठक
- परीक्षा के सुचारु व निष्पक्ष संचालन के लिए प्रशासन ने किए पुख्ता प्रबंध

हरिभूमि न्यूज ►► नारनौल

जिला महेंद्रगढ़ में आगामी चार मई को होने वाली नीट य्यूजी परीक्षा का सुचारू और निष्पक्ष संचालन सुनिश्चित करने के लिए प्रशासन की ओर से पुख्ता प्रबंध किए गए हैं। उपायुक्त डा. विवेक भारती ने शुक्रवार को लघु सचिवालय में इयूटी मजिस्ट्रेट, नोडल ऑफिसर, केंद्र अधीक्षकों के साथ समीक्षा बैठक की। एसपी पूजा वशिष्ठ भी मौजूद थीं। डीसी ने बताया कि मैडिकल व डेंटल कॉलेजों में एमबीबीएस और बीडीएस पाठ्यक्रमों में प्रवेश के लिए नीट (नेशनल एलिजिबिलिटी कम एंट्रेंस टेस्ट) प्रवेश परीक्षा के लिए जिले में कुल आठ परीक्षा केंद्र बनाए गए हैं।



नारनौल। अधिकारियों की बैठक लेते डीसी डा. विवेक भारती। फोटो: हरिभूमि

सभी केंद्रों पर 3392 परीक्षार्थी शामिल होंगे। परीक्षा दोपहर दो से पांच बजे तक है। केंद्र पर 11 बजे परीक्षार्थियों की एंट्री शुरू हो जाएगी। डेढ़ बजे के बाद कोई एंट्री नहीं होगी।

सेंटर में ले जा सकेंगे केवल पानी की पारदर्शी बोतल

उपायुक्त ने बताया कि नीट की परीक्षा के दौरान परीक्षार्थी अपने आई कार्ड के अलावा कोई भी सामान अंदर नहीं ले जा सकेगा। उन्होंने बताया कि कोई भी स्टेशनरी आइटम जैसे पाठ्य सामग्री (मुद्रित या लिखित), कागज के टुकड़े, ज्यामिति, पेन, पेंसिल बॉक्स, प्लास्टिक पाउच, कैलकुलेटर, स्कैलर, राइटिंग पैड, पेन ड्राइव,

ऐसे होगी एंट्री

परीक्षा केंद्र में बिना आई कार्ड केंद्र पर किसी की एंट्री नहीं होगी। इस मौके पर अतिरिक्त उपायुक्त डा. आनंद कुमार शर्मा, महेंद्रगढ़ के एसडीएम अजित कुमार यादव, एसडीएम रमित यादव, नगराधीश मंजीत कुमार, परीक्षा के जिला के नोडल ऑफिसर ओमप्रकाश यादव सहित अन्य अधिकारी मौजूद रहे।

इरेजरए, लॉग टेबल, इलेक्ट्रॉनिक पेन, स्कैनर आदि सभी पर परीक्षा केंद्र के अंदर ले जाने पर पाबंदी रहेगी। कोई भी संचार उपकरण जैसे मोबाइल फोन, ब्ल्यूटूथ, इयरफोन, माइक्रोफोन, पेजर, हल्थ बैंड अन्य आइटम जैसे वॉलेंट, गॉगल्स, हैंडबैग, बेल्ट, कैप, घड़ी, ब्रेसलेट,

नीट को लेकर एसपी ने सुरक्षा व्यवस्था का जायजा लिया, सतर्कता से इयूटी करने के दिए निर्देश

नारनौल। पुलिस अधीक्षक पूजा वशिष्ठ ने शुक्रवार को आगामी नीट परीक्षा के सफल एवं शांतिपूर्ण आयोजन को लेकर पर्यवेक्षण अधिकारियों व परीक्षा केंद्रों पर तैनात इंचार्जों के साथ महत्वपूर्ण बैठक की। इस बैठक में उन्होंने परीक्षा की सुरक्षा व्यवस्था को लेकर विस्तृत चर्चा की और सभी संबंधित अधिकारियों को आवश्यक दिशानिर्देश जारी किए। इसको लेकर उन्होंने परीक्षा केंद्रों का दौरा कर सुरक्षा व्यवस्था का जायजा लिया। एसपी ने स्पष्ट रूप से कहा कि परीक्षा केंद्रों के अंदर केवल इयूटी पर तैनात स्टाफ व परीक्षार्थियों को ही प्रवेश की अनुमति होगी। किसी भी अन्य व्यक्ति को केंद्र में प्रवेश करने की अनुमति नहीं दी जाएगी। उन्होंने बताया कि परीक्षार्थियों की गहन तलाशी ली जाएगी। जिसके लिए एचएचएमडी, डीएफएमडी व फ्रिस्किंग टीम को तैनात किया गया। पुलिस कमिश्नों को वाकों टाकी से लैस किया गया है, ताकि किसी भी प्रकार की सूचना को तुरंत अधिकारियों तक पहुंचाया जा सके। पुलिस अधीक्षक ने पर्यवेक्षण अधिकारियों व थाना प्रबंधकों को अपने अपने क्षेत्रों में कड़ी निगरानी रखने के निर्देश दिए, ताकि परीक्षा शांतिपूर्ण संपन्न हो सके।



कैमरा, कोई भी आभूषण, धातु आइटम, कोई भी खुला या पैक किया हुआ खाद्य पदार्थ आदि पर पाबंदी रहेगी। परीक्षार्थी अपने साथ पानी की केवल पारदर्शी बोतल ले जा सकते हैं। अनुचित साधन का प्रयोग के लिए किया जा सकता है जैसे कि माइक्रोचिप, कैमरा, ब्ल्यूटूथ

डिवाइस आदि जैसे संचार उपकरण को परीक्षा केंद्र में ले जाने पर पाबंदी रहेगी। उम्मीदवार अपने किसी भी आइटम जैसे बैग, बैगेज, पैसे आदि केंद्र पर लेकर न आए यदि किसी के पास केंद्र के अंदर प्रतिबंधित वस्तुओं में से कोई भी वस्तु पाई जाती है तो कार्रवाई होगी।



महेंद्रगढ़। विजेता को सम्मानित करते विद्यालय प्राचार्य राम मोहन वशिष्ठ।

बीआर स्कूल में सामान्य विज्ञान विवज प्रतियोगिता का आयोजन

महेंद्रगढ़। बीआर स्कूल सेहलन में कक्षा तीसरी से पांचवीं तक के विद्यार्थियों के लिए एक रोचक विवज प्रतियोगिता का आयोजन किया गया। इस प्रतियोगिता में चार टीमों ने भाग लिया।इसअचीवर्स, टॉपर्स, चेसर्स और वंडर्स। कार्यक्रम की शुरूआत प्रधानाचार्य डॉ. राम मोहन वशिष्ठ के प्रेरणादायक भाषण से हुई। उन्होंने कहा कि एक छात्र को कक्षा से मंत्र तक लाना एक बड़ी चुनौती होती है। इसके लिए शिक्षक, माता-पिता और सहपाठीयों की सामूहिक और कोशिशें जरूरी होती हैं। जब कोई बच्चा इिक्षक की सीमाओं को तोड़कर मंत्र पर आता है, तो वह हमारी सामूहिक मेहनत का परिणाम होता है। प्रतियोगिता में कई रोचक राउंड शामिल किए गए थे जैसे रैपिड फायर राउंड, वीडियो राउंड, चित्र आधारित राउंड आदि। इन राउंड्स के माध्यम से छात्रों की छिपी प्रतिभा को पहचानने का प्रयास किया गया। प्रतिस्पर्धा में मानसी, जयेश, पीरूप और कंचन की चेसर्स टीम ने बेहत कम अंकों के अंतर से जीत हासिल की। उपप्रधानाचार्या ज्योति भारद्वाज ने कहा कि इस प्रकार की प्रतियोगिता का उद्देश्य सभी छात्रों को समान अवसर देना और उनमें जीवन कौशल विकसित करना है।



नारनौल। श्रीकृष्णा स्कूल में विद्यार्थियों को सम्मानित करते हुए।

श्रीकृष्ण स्कूल में प्रतिभा सम्मान समारोह आयोजित, छात्र सम्मानित

नारनौल। श्रीकृष्ण सीनियर सेकेंडरी स्कूल भुंगारका में शुक्रवार को प्रतिभा सम्मान समारोह का आयोजन किया गया। इस दौरान आईआईटी, जेईई में सफलता पाने वाले छात्र भविष्य पुत्र सरजीत, मानव पुत्र गंगाराम, दीपानु भूप सिंह व छात्रा रिंतु पुत्री जगजीत को स्मृति चिह्न देकर सम्मानित किया। इसके साथ ही एनडीए परीक्षा परिणाम उत्तीर्ण करने पर साहिल पुत्र सत्यापाल को प्रशस्ती पत्र देकर सम्मानित किया। कार्यक्रम को संबोधित करते हुए स्कूल प्राचार्य वेदपाल यादव ने कहा कि शिक्षा पाने का लक्ष्य केवल निजी या सरकारी विभाग में उच्च पदों पर आसीन होना नहीं है, बल्कि श्रेष्ठ समाज की रचना में सक्रिय भूमिका का निर्वहन करना है। ऐसे सम्मान से छात्रों में प्रति स्पर्धा बढ़ती है। समारोह की अध्यक्षता करते हुए विद्यानय के चैयरमैन एडवोकेट राजपाल यादव ने कहा कि प्रतिभाओं के सम्मान से बच्चों को आगे बढ़ने की प्रेरणा मिलती है, इसलिए नई प्रतिभाओं को दिशानिर्देश देने के साथ संसाधनों की पूर्ति में सहयोग देना अवश्यक है। सीईओ अविनाश यादव ने आगन्तुक सफल



महेंद्रगढ़। विद्यार्थियों को सम्मानित करते हुए। फोटो: हरिभूमि

एसओएफ साइंस ओलंपियाड में छात्रों ने किया उत्कृष्ट प्रदर्शन, किया सम्मान

महेंद्रगढ़। साइंस ओलंपियाड फाउंडेशन (एसओएफ) द्वारा आयोजित साइंस ओलंपियाड में यदुवंशी के विद्यार्थियों ने शानदार प्रदर्शन करते हुए पुरस्कार अपने नाम किए। विद्यार्थियों ने प्रथम, द्वितीय व तृतीय स्थान प्राप्त कर विद्यालय का नाम रोशन किया। यह प्रतियोगिता छात्रों की वैज्ञानिक सोच तर्कशक्ति और समस्या-समाधान क्षमता को बढ़ावा देने के उद्देश्य से आयोजित की गई। जिसमें विद्यार्थियों ने भौतिकी, रसायन विज्ञान, जीव विज्ञान और पर्यावरण विज्ञान जैसे विषयों में अपनी प्रतिभा का प्रदर्शन किया। उत्कृष्ट प्रदर्शन करने वाले छात्रों को स्वर्ण, रजत और कांस्य पदक व सर्टिफिकेट देकर सम्मानित किया गया। प्राचार्य पवन कुमार ने कहा कि यह उपलब्धि छात्रों की कड़ी मेहनत और शिक्षकों के मार्गदर्शन का परिणाम है। चैयरमैन एवं पूर्व विधायक राव बहादुर सिंह ने कहा कि जिन विद्यार्थियों ने इस प्रतियोगिता में उत्कृष्ट प्रदर्शन किया है, उनकी मेहनत, लगन और समर्पण वास्तव में तर्कशक्ति है। आप सभी विद्यालय के लिए गर्व का विषय है। इस मौके पर वाइस चैयरमैन एडवोकेट कर्ण सिंह यादव, वाइस चैयरपर्सन संगीता यादव, गुप निदेशक विजय सिंह यादव, फाउंडर डायरेक्टर डॉ. राजेंद्र सिंह यादव ने भी सभी प्रतिभाशाली विद्यार्थियों को बधाई देते हुए उनके उज्ज्वल भविष्य की कामना की।

बिजली उपभोक्ताओं ने धरना देकर रोष प्रकट किया

हरिभूमि न्यूज ►► मंडी अटेली

बिजली उपभोक्ता मंच हरियाणा सम्बंधित आल इंडिया इलेक्ट्रिसिटी कंज्यूमर एसोसिएशन के ब्लाक सिहमा की ओर से बिजली उपमंडल अधिकारी कार्यालय के सामने बिजली उपभोक्ताओं की समस्याओं को लेकर बिजली उपमंडल कार्यालय के समक्ष धरना देकर जोरदार प्रदर्शन किया गया। प्रदर्शन उपरांत जेई अशोक कुमार को ज्ञापन सौंपा। धरने को संबोधित करते हुए बिजली उपभोक्ता मंच हरियाणा के जिला संयोजक छाजूराम रावत ने कहा कि बिजली एक जन सेवा है। बिजली जैसी आवश्यक सेवा, जिसके बिना जीवन की



मंडी अटेली। बिजली उपभोक्ता मंच हरियाणा एसोसिएशन ज्ञापन सौंपते हुए। फोटो: हरिभूमि

कल्पना भी नहीं की जा सकती। बिजली जैसी इसआवश्यक

सेवा को मुनाफा की वस्तु नहीं बनाया जा सकता। बिजली उपभोक्ता मंच हरियाणा के सिहमा संयोजक मास्टर बलवंत सिंह ने कहा कि बिजली उपमंडल अधिकारी सिहमा द्वारा बिजली उपभोक्ताओं के बिलों में पिछले वर्ष का कुल विद्युत खर्च जोड़कर इसका एक तिहाई बिल की राशि आगामी वित्तीय वर्ष के विद्युत बिलों में जोड़कर यह राशि सिक्कोरिटी प्रतिभूति के नाम से वसूली जा रही है। इस जबरन वसूली से बिजली उपभोक्ताओं पर पड़ने वाले अतिरिक्त आर्थिक भार से परेशानी में हैं। उन्होंने कहा कि मीटर रीडिंग भी नियमित रूप से नहीं की जाती, जिससे बिजली उपभोक्ताओं पर कई महीनों की राशि झट्टी का भार एकसाथ पड़ता है।

बीआर ज्ञानदीप विद्यालय में कार्यशाला आयोजित

हरिभूमि न्यूज ►► महेंद्रगढ़

बीआर ज्ञानदीप विद्यालय में पर्सनालिटी डेवलपमेंट विषय पर एक दिवसीय कार्यशाला का आयोजन किया गया, जिसमें कक्षा नौवीं से 12वीं तक के विद्यार्थियों ने भाग लिया। इस कार्यक्रम का उद्देश्य विद्यार्थियों के सर्वांगीण विकास, आत्मविश्वास, संवाद कौशल और नेतृत्व क्षमता को संशक्त बनाना था। इस सफल आयोजन की संयोजन भूमिका अध्यापक विनय कुमार ने



महेंद्रगढ़। कार्यशाला में उपस्थित विद्यार्थी।

निभाई। छात्रों ने संचार कौशल कार्यशाला, नेतृत्व और टीम वर्क अभ्यास, पोस्टर प्रेजेंटेशन, मंच

संचालन और समस्या समाधान गतिविधियों में भाग लिया। इन गतिविधियों के माध्यम से छात्रों ने अपने भीतर छिपी क्षमताओं को पहचाना और प्रस्तुत करने का अवसर पाया। प्रधानाचार्य रामवीर यादव ने कहा कि व्यक्तित्व विकास आज की शिक्षा प्रणाली का एक अहम हिस्सा है। छात्रों का आत्मविश्वासी और संतुलित व्यक्तित्व ही उन्हें भविष्य की चुनौतियों से सफलतापूर्वक निपटने योग्य बनाता है। उन्होंने कार्यक्रम के आयोजन के लिए अध्यापक विनय कुमार आदि मौजूद रहे।

संगीता यादव की नेट जेआरएफ में 10वीं रैंक

महेंद्रगढ़। शिव कॉलोनी निवासी संगीता यादव ने नेट जेआरएफ में आल इंडिया 10वीं रैंक प्राप्त कर जिले और प्रदेश का नाम रोशन किया है। उन्होंने यह सफलता फिजिक्स विषय में प्राप्त की है। संगीता के ससुर देशराज यादव हैफड के डीएम पद से सेवानिवृत्त हो चुके हैं। उनके पति राहुल यादव जिम चलाते हैं। संगीता यादव अपना परीक्षा परिणाम देकर बहुत खुशी हुई। उसने आल इंडिया दसवीं रैंक प्राप्त की संगीता यादव ने बताया कि वह सफलता के प्रति आश्वासन थी। पति राहुल यादव एवं ससुराल जनों ने उसको हमेशा सपोर्ट किया। वह अपनी सफलता का श्रेय अपने पति ससुराल, माता-पिता और गुरुजनों को देती हैं। ससुर देशराज यादव ने बताया की संगीता बहुत मेहनती है। वह घर के कामकाज के साथ पढ़ाई पर पूरा ध्यान देती है। उसने सच्ची लगन और मेहनत के बल पर यह मुकाम हासिल किया है।

डा. दीपिका राणा ने किया नेट में क्वालीफाई

नारनौल। शहर के हुडा सेक्टर-एक निवासी डॉ. दीपिका राणा ने यूजीसी एवं सीएसआईआर के तत्वावधान में संयुक्त रूप से आयोजित दिसंबर 2024 की नेट परीक्षा (राष्ट्रीय पात्रता परीक्षा) में केमिस्ट्री विषय में ऑल इंडिया लेवल पर 39वीं रैंक के साथ जेआरएफ नेट उत्तीर्ण किया है। उल्लेखनीय है कि डॉ. दीपिका राणा राजकीय महिला महाविद्यालय नारनौल के पूर्व प्राचार्य डॉ. ज्ञानचंद राणा की पुत्री हैं तथा बड़े भाई डॉ. दीपक राणा सेंट्रल यूनिवर्सिटी ऑफ हरियाणा में एग्सिस्टेंट प्रोफेसर हैं। डॉ. दीपिका राणा की इस विशेष उपलब्धि पर दादा रामफल राणा, पिता व पूर्व प्राचार्य डॉ. ज्ञानचंद राणा, माता रूपकिरण राणा, भाई डॉ. (प्रो) दीपक राणा, भाभी अर्चना राणा व अन्य परिजनों व सभी मित्रगणों ने विशेष बधाई दी व खुशी जाहिर की।

नांगल हरनाथ की सुदेश राव नेट में क्वालीफाई

महेंद्रगढ़। शहर के हुडा सेक्टर-एक निवासी डॉ. दीपिका राणा ने यूजीसी एवं सीएसआईआर के तत्वावधान में संयुक्त रूप से आयोजित दिसंबर 2024 की नेट परीक्षा (राष्ट्रीय पात्रता परीक्षा) में केमिस्ट्री विषय में ऑल इंडिया लेवल पर 39वीं रैंक के साथ जेआरएफ नेट उत्तीर्ण किया है। उल्लेखनीय है कि डॉ. दीपिका राणा राजकीय महिला महाविद्यालय नारनौल के पूर्व प्राचार्य डॉ. ज्ञानचंद राणा की पुत्री हैं तथा बड़े भाई डॉ. दीपक राणा सेंट्रल यूनिवर्सिटी ऑफ हरियाणा में एग्सिस्टेंट प्रोफेसर हैं। डॉ. दीपिका राणा की इस विशेष उपलब्धि पर दादा रामफल राणा, पिता व पूर्व प्राचार्य डॉ. ज्ञानचंद राणा, माता रूपकिरण राणा, भाई डॉ. (प्रो) दीपक राणा, भाभी अर्चना राणा व अन्य परिजनों व सभी मित्रगणों ने विशेष बधाई दी व खुशी जाहिर की।

सपना ने नेट जेआरएफ में पाई 40वीं रैंक

महेंद्रगढ़। यदुवंशी डिग्री कॉलेज के लाइफ साइंस विभाग की छात्रा सपना पुत्री सुनील कुमार निवासी सेहलंग ने सीएसआईआर नेट जेआरएफ परीक्षा में आल इंडिया में 40वीं रैंक प्राप्त कर इतिहास रचा है। यह उपलब्धि न केवल यदुवंशी कॉलेज के लिए, बल्कि पूरे महेंद्रगढ़ जिले और हरियाणा प्रदेश के लिए अत्यंत गर्व का विषय है। सपना के पिता सुनील कुमार ने बताया कि सपना ने स्नातकोत्तर की पढ़ाई यदुवंशी कॉलेज से की अपनी लगन जिज्ञासा और अध्यापन के प्रति समर्पण से यह उपलब्धि हासिल की। संस्था चैयरमैन एवं पूर्व विधायक राव बहादुर सिंह ने कहा कि सपना ने यह सिद्ध कर दिया है कि यदि शिक्षा और लक्ष्य की प्रति समर्पण हो तो कोई भी मंजिल दूर नहीं होती।

हैप्पी के छात्र ध्रुव का पुनः एनडीए में चयन

महेंद्रगढ़। डुलाना रोड स्थित हैप्पी एवरग्रीन स्कूल के छात्र ध्रुव पुत्र पुरुषोत्तम दास निवासी सैनीपुरा मोहल्ला ने राष्ट्रीय रक्षा अकादमी और नौसेना अकादमी परीक्षा-1 की परीक्षा पुनः उत्तीर्ण की हैं। प्राचार्य डॉ. जेएस कुंतल ने बताया कि ध्रुव हैप्पी स्कूल का पिछले आठ वर्षों से नियमित छात्र है, जिसने अपनी कठिन मेहनत व विद्यालय के संयुक्त प्रयास से एनडीए की परीक्षा पुनः उत्तीर्ण की है। ध्रुव पढ़ाई में हमेशा ही मेहनती रहा है। नान मोंडकल विषय को लेकर 12वीं कक्षा की नियमित पढ़ाई कर रहा है। प्रबंधक निदेशक मनीष अग्रवाल ने बताया कि ध्रुव ने दोबारा सफलता प्राप्त कर प्रदेश का नाम व अपने माता-पिता, अध्यापक का नाम रोशन किया है। मैनेजर चंचल अग्रवाल ने कहा कि ध्रुव पढ़ाई में शुरू से ही रुचि रखता है। चैयरमैन सुभाष चंद्र अग्रवाल, वाइस चैयरमैन कौशल्या अग्रवाल व को-आर्डिनेटर संजीव कुमार ने बधाई देते हुए कहा कि संस्था प्रतिवर्ष शिक्षा के साथ प्रतियोगी परीक्षाओं के क्षेत्र में भी नित नए आयाम स्थापित कर रही हैं।



महेंद्रगढ़। विजय चिह्न बनाकर खुशी जाहिर करते हुए।

आरपीएस डिग्री कॉलेज के 17 विद्यार्थियों ने नेट जेआरएफ और गेट में रचा इतिहास

महेंद्रगढ़। सीएसआईआर व यूजीसी द्वारा नेट, जेआरएफ गेट का हाल ही में परीक्षा परिणाम घोषित किया गया, जिसमें अकेले आरपीएस डिग्री कॉलेज बलाना की 17 प्रतिभाओं ने नेट जेआरएफ व गेट में सफलता हासिल कर क्या कीर्तिमान स्थापित किया है। कॉलेज पीजी हेड वाईपी सिंह ने बताया आरपीएस कॉलेज की बेहतरीन व सुनियोजित शिक्षा के परिणाम स्वरूप अलग-अलग विषयों में 17 प्रतिभाओं ने कॉलेज में पढ़कर इस देश की बड़ी परीक्षाओं में शुमार नेट जेआरएफ व गेट में सफलता हासिल की हैं। उन्होंने बताया फिजिक्स में संगीता पुत्री सत्यनारायण एआईआर 17वां रैंक, सरोज पुत्री रंजेश एआईआर 83वां रैंक जेआरएफ, प्रवीण पुत्र भूप सिंह एआईआर 88वां रैंक, बुधराम पुत्र राजवीर नेट क्वालिफाईड, मैथ्स में केशव पुत्र भरत कुमार 23वां रैंक, त्रारषम पुत्र राजवीर सोनी 55वां रैंक, मोहित पुत्र विरेद्र 39वां रैंक, निशा पुत्री राजकुमार 61वां रैंक, लाइफ साइंस में सपना पुत्री घनश्याम शर्मा 136वां रैंक जूलूजी, मनीषा पुत्री जयप्रकाश 203वां रैंक, सोनू पुत्र मरगत सिंह नेट क्वालिफाईड व रसायन विज्ञान में निकिता पुत्री रामनिवास 26वां रैंक प्राप्त किया। इस प्रकार 17 विद्यार्थियों ने अकेले आरपीएस डिग्री कॉलेज से नेट जेआरएफ व गेट में चयनित हुए हैं। चैयरपर्सन डॉ. पवित्रा राव ने कहा कि आरपीएस डिग्री कॉलेज से 17 विद्यार्थियों को नेट जेआरएफ गेट में चयनित होना क्षेत्र के लिए बहुत बड़ी उपलब्धि है।कॉलेज प्रबंधन समिति के साथ डॉन डॉ. हेमंत कुमार, विभागाध्यक्ष अर्चना साहू, डॉ. डीआर मारम्राज, डॉ. जितेंद्र जिनैल, प्रो. विकास यादव, सोमबीर, सहित सुरु उपस्थित रहे।

समाज में ऐसी व्यवस्था बनाएं की जरूरतमंदों को मांगकर नहीं लेनी पड़े मदद: उदयनारायणाचार्य

नांगल चौधरी। दोबेरा के वीर हनुमान मंदिर में एक दिवसीय श्रीमद्भगवत कथा का आयोजन किया गया। जिसमें महंत उदयनारायणाचार्य ने आर्थिक रूप से संपन्न लोगों को समाज से जुड़कर रहने का संदेश दिया। कहा कि समाज में ऐसी व्यवस्था स्थापित करें, जिससे जरूरतमंदों को मांगकर मदद लेने की शर्तों का नहीं झेलनी पड़े। यह परोपकार भावना, शिक्षा के प्रसार व धार्मिक ग्रंथों के अध्ययन से ही संभव हो पाएगा। उन्होंने कहा कि आर्थिक प्रतिस्पर्धा के दौर में समाज तीन वर्गों में विभाजित हो गया है। गरीब वर्गीय समाज के बच्चे शिक्षा व दैनिक उपयोगी वस्तुओं के लिए तरसते हैं। आपूर्ति के लिए उच्च मूल्य लोगों से मदद मांगनी पड़ती है। मध्यम वर्गीय समाज के पास आगदनी के पर्याप्त स्रोत नहीं होते, बावजूद उन्हें सामाजिक परंपराओं को उन्हें संपन्नता से निभाना पड़ता है।

सार्वजनिक सूचना
श्री बीरवल पुत्र सोहन वारी गांव गादबी जाट तहसील नांगल चौधरी जिला महेंद्रगढ़ हरियाणा बयान करता हूं कि मेरा लडका सुदेव कुमार व उसकी पत्नी निशा मेरे कहने सुनने से बाहर है वही अपनी मनमाग करने है। इसलिए मैं उनको अपनी वत-नवल राखित से बेवस्था करता हूं। भविष्य में इनसे लेनदेन करने वाला स्वयं जिम्मेदार होगा। मेरी व मेरे बाकि परिवार की कोई जिम्मेवारी नहीं होगी।